



राहत शिक्षकसँग सहमति, आन्दोलन फिर्ता

भापा, असोज १२। सरकार र आन्दोलनरत राहत तथा बालविकास शिक्षकहरूबीच पाँच बुँदे सहमति भएको छ । सहमतिसँगै शिक्षकहरूको आन्दोलन फिर्ता भएको छ । शिक्षामन्त्री अशोककुमार राईको संलग्नतामा भएको सहमतिमा राहत शिक्षकको सीमित प्रतिस्पर्धा सम्बन्धी व्यवस्थालाई एकपटकका लागि आन्तरिकतर्फ शतप्रतिशत कायम गर्ने सहमति भएको छ ।
परीक्षामा उत्तीर्ण भएका शिक्षकहरू स्थायी हुनेछन् भने अनुत्तीर्ण भएका शिक्षकहरूलाई सरकारले आर्थिक प्याकेज दिनेछ ।
संसदमा दर्ता भएको विधेयकमा भने आन्तरिकतर्फ ५० प्रतिशत कायम गर्ने उल्लेख थियो भने ५ असोजमा शिक्षक महासंघसँग भएको ६ बुँदे सहमतिमा ७५ प्रतिशत पुऱ्याउने उल्लेख थियो । त्यसमा असहमत राहत तथा बालविकास शिक्षकहरूले आन्दोलन जारी राखेपछि सरकारले वार्ता थालेको थियो ।

एमाले कोशीको अधिवेशन

भापा, असोज १२। नेकपा एमालेको कोशी प्रदेश अधिवेशन शुक्रबार शुरू भएको छ । अधिवेशनको पार्टी अध्यक्ष केपी ओलीले डिजिटल ब्यानरलाई रिमोट कन्ट्रोलको स्वीच थिचेर उद्घाटन गरे । नेकपा एमालेले पहिलो पटक कोशी प्रदेशको अधिवेशन गरेको हो । अधिवेशनमा एक हजार ४७ प्रतिनिधि सहभागी रहेको अधिवेशन आयोजक समितिले जनाएको छ । प्रदेशका १३७ पालिका, २३ जनवर्गीय संगठन, दलित, मजदुरलगायत क्षेत्रका प्रतिनिधि र पर्यवेक्षक सहभागी रहेको प्रदेश अध्यक्ष तुलसीप्रसाद न्यौपानेले जानकारी दिए ।

दुबई पठाइदिन्छु भन्दै ठगी

काठमाडौं, असोज १२। वैदेशिक रोगारीका लागि दुबई पठाइदिन्छु भनी रु. तीन लाख रकम ठगी गर्ने एक जनालाई प्रहरीले पक्राउ गरी सार्वजनिक गरेको छ ।
पक्राउ पर्नेमा अर्घाखाँची भूमिकास्थान-५ घर भई हाल काठमाडौं महानगरपालिका-३२ काँडाघारी बस्ने ३२ वर्षीय अशोक भट्टराई रहेको काठमाडौं उपत्यका अपराध अनुसन्धान कार्यालयका प्रवक्ता तथा प्रहरी उपरीक्षक रवीन्द्र रेग्मीले जानकारी दिए ।
उनका अनुसार निजले अजयकुमार महतोलाई वैदेशिक रोजगारीका लागि दुबई पठाइदिने र त्यसका लागि रु. (बाँकी अन्तिम पृष्ठमा)

भापाका सिमेन्ट उद्योगहरू धमाधम बन्द हुँदै

पार्थ मण्डल

भापा, असोज १२। बजारमा मूल्यको प्रतिस्पर्धा, कम खपत र बैक ऋणको चपेटाका कारण भापा जिल्लाका सिमेन्ट उद्योगहरू धमाधम बन्द हुन थालेका छन् । जिल्लाका आठ वटा सिमेन्ट उद्योगमध्ये तीन उद्योग (मित्तल, मनसा र सनराइज) पूर्ण रूपमा बन्द भइसकेका छन् । बजार यस्तै रहिरहयो भने छिट्टै अन्य उद्योगहरू पनि बन्द हुने उद्योगका सञ्चालकहरू बताउँछन् । गोरखकाली, हिमालयज, मेघा, कञ्चनजंघा, कावेली सिमेन्ट उद्योगले मात्र आफ्नो उत्पादन जसोतसो बजारमा पठाइरहेका छन् । फुस, टाली र टिनको छानो भएका घरहरू भत्काएर स्थानीयले धमाधम छतसहितको पक्की घर निर्माण गर्न थालेपछि कुनै बेला जिल्लामा सिमेन्टको माग अत्यधिक बढेको थियो । शहरी क्षेत्रको विस्तारसँगै स्वदेशी उत्पादनका सिमेन्ट बजार नपाएर यहाँका वासिन्दाले चोरी, तस्करीको माध्यमबाट भित्र्याइएका भारतीय सिमेन्ट प्रयोग गर्नुपर्ने बाध्यता थियो ।



चार वर्षदेखि बन्द अवस्थामा रहेको भापाकै पहिलो मित्तल सिमेन्ट उद्योग । पार्थ मण्डल

जिल्लामा सिमेन्टको माग अत्यधिक बढेसँगै त्यस बेलाका पूर्वकै चर्चित उद्योगपति मोहनलाल अग्रवाल (स्व.) ले भापामा पहिलो सिमेन्ट उद्योगको स्थापना गरेका थिए । अग्रवालले साविक चन्द्रगढी गाविस हाल भद्रपुर नगरपालिका-९ स्थित पुर्णतुवारीमा वि.सं. २०५७ सालमा मित्तल सिमेन्ट उद्योगको स्थापना गरेका थिए । त्यसपछि जिल्लामा धमाधम अरू सिमेन्ट उद्योगहरू खोलिन थाले । मित्तलपछि २०६० सालमा मेचीनगर-१ स्थित दुवागढीमा गोरखकाली सिमेन्ट उद्योगको स्थापना भयो । त्यसपछि सोही ठाउँमै २०६२ सालमा हिमालयज सिमेन्ट उद्योग पनि खोलियो । २०६६ मंसिरमा भद्रपुर-९ स्थित पुर्णतुवारीमा मनसा सिमेन्ट उद्योग स्थापना भयो ।
२०६९ सालमा विर्तामोडस्थित चारपानेमा कञ्चनजंघा र मेचीनगर-१५ स्थित ज्यामिरगढीमा मेघा सिमेन्ट उद्योग पनि सञ्चालनमा आयो । २०७२ सालमा मेचीनगर-७ स्थित ज्यामिरगढीमा सनराइज र २०७७

सालमा हलद्वारी-३ स्थित देवीवस्तीमा कावेली सिमेन्ट उद्योगको स्थापना भयो । एकपछि अर्को गर्दै जसरी सिमेन्ट उद्योगहरू स्थापना भयो, अहिले त्यसैगरी उद्योगहरू धमाधम बन्द हुँदै गएका छन् ।
जिल्लाकै पहिलो मित्तल सिमेन्ट उद्योग चार वर्षअघि बन्द भइसकेको उद्योगका सञ्चालक सुरेशकुमार मित्तलले जानकारी दिए । बुवाले करिव डेढ विगाहा जमिनमा ५ करोड लगानीमा त्यति बेला सिमेन्ट उद्योग स्थापना गरेको स्मरण गराउँदै सञ्चालक मित्तलले भने- 'आर्थिक वर्ष २०७५/०७६मा उद्योग बन्द गर्नुपर्ने अवस्था आइपुग्यो । कुनै बेला एकछत्र राज गरेको पशुपति, दुर्गा र सूर्य नामक सिमेन्टलाई बजारमा टिकाउने मुस्किल भयो । 'आफ्नो कच्चा पदार्थ नहुँदा भारतबाट चर्को मूल्य तिरेर ल्याउनुपर्ने, त्यसपछि बजारमा सिमेन्टलाई प्रतिस्पर्धीमा वेच्नुपर्ने अवस्था आयो'- सञ्चालक मित्तलले भने- 'बैकको ऋण, त्यसमाथि चर्को व्याजदरका कारण उद्योगलाई निरन्तरता दिन सकिएन ।' राज्यले उद्योग सञ्चालन गर्ने सहज वातावरण नबनाउँदा बन्द भएको उद्योग फेरि सञ्चालन गर्ने अवस्था छैन । 'उद्योगका मेसिनरी औजार लगायतका सामग्री अब कवाडीमा लगेर बिक्री गर्नुपर्ने अवस्था आइसक्यो'- उनले भने ।

गोरखकाली र सनसाइज सिमेन्टका सञ्चालक दीपेश ढकाल भन्छन्- 'सनसाइज उद्योग बन्द भएको चार महिना भइसक्यो, अब पालो गोरखकालीको हो ।' ५५ करोडको लगानीमा सनसाइज उद्योग स्थापना भएको थियो । 'सात वर्ष उद्योग सञ्चालन गर्नु, तर उद्योग घाटामा गयो'- सञ्चालक ढकालले भने- 'कोरोनापछि भन्नु बजार खस्किँदै गयो, खपतभन्दा बढी सिमेन्ट उद्योग खोलिन थाले, बजारमा प्रतिस्पर्धा गर्ने बाटो नै बन्द भयो, विकल्प नहुँदा अन्ततः एउटा उद्योग बन्द गर्नु पर्यो ।'
देशको आर्थिक अवस्था पनि जटिल छ । राज्यले ठूलो योजनाहरू सञ्चालन गर्न सकेको छैन । राज्यले उद्योगलाई हेर्ने दृष्टिकोण पनि फरक छ । 'यस्तो अवस्थामा कसरी उद्योग सञ्चालन गर्न सकिन्छ ?'- उनले प्रश्न गरे । पहिला भारतको मेघालयबाट कच्चा पदार्थ खरिद गरी ल्याउँथ्यो । त्यहाँबाट आउने कच्चा पदार्थ सरकारले भन्सारमा कडाइ गरेपछि नेपालकै खानी भएका सिमेन्ट उद्योगबाट कच्चा पदार्थ किनेर ब्राण्डिङ गरी सिमेन्ट बजार पठाउनुपर्ने अवस्था छ । 'खानी भएका सिमेन्ट उद्योगसँग हामी कसरी मूल्यमा प्रतिस्पर्धा गर्न सक्छौं'- उनले भने ।
(बाँकी अन्तिम पृष्ठमा)

'ग्याङ फाइट'मा छुरा प्रहार, लिम्बूको मृत्यु

भापा, असोज १२। भापाको दमकमा छुरा प्रहारबाट एक व्यक्तिको मृत्यु भएको छ । मृत्यु हुनेमा इलामको चुलाचुली-३ निवासी ३८ वर्षीय गोविन्द लिम्बू रहेको जिल्ला प्रहरी कार्यालय भापाका प्रहरी नायव उपरीक्षक खगेन्द्र रिजालले जानकारी दिए । शुक्रबार विहान ४ बजेको समयमा दमक नगरपालिका-१स्थित कुमाल चौकमा भएको ग्याङ फाइटमा दमक-७ बस्ने २५ वर्षीय सनम राईले लिम्बूको घाँटी र पाखुरामा छुरा प्रहार गरेका थिए ।
छुरा प्रहारबाट गम्भीर घाइते भएका लिम्बूको उपचारका लागि दमक अस्पताल पुऱ्याउनासाथ मृत्यु भएको प्रहरी नायव उपरीक्षक रिजालले जानकारी दिए । घटनामा संलग्न व्यक्ति छुरा लिएर फरार रहेकाले उनको खोजी कार्य भइरहेको प्रहरीले जनाएको छ । घटनाका विषयमा थप अनुसन्धान भइरहेको प्रहरीले जनाएको छ ।

अर्जुनधाराका स्वास्थ्य शाखा प्रमुखलाई कारवाही

भापा, असोज १२। सामाजिक सञ्चालमा भिडियो भाइरल भएपछि अर्जुनधारा नगरपालिकाले सिनियर अहेव मुकुन्द बस्नेतलाई स्वास्थ्य शाखा प्रमुखको जिम्मेवारीबाट हटाएको छ ।
घटना सार्वजनिक भएपछि नगर प्रमुख वलदेवसिंह गोम्बेन तामाङको निर्देशनमा अस्पताल व्यवस्थापन समितिको बैठक बसेर बस्नेतलाई स्वास्थ्य शाखा प्रमुखको जिम्मेवारीबाट हटाउँदै तीन दिनभित्र लिखित स्पष्टीकरण सोध्ने निर्णय भएको प्रमुख प्रशासकीय अधिकृत तिलोचन रिमालले जानकारी दिए ।
नगरपालिका अन्तर्गत शनिश्चरे अस्पतालको इमरजेन्सीमा कार्यरत अहेवलाई ७२ घण्टाभित्र लिखित स्पष्टीकरण सोध्ने निर्णय भएको अस्पतालका प्रमुख डा. योगेश चेम्जोङले जानकारी दिए ।
(बाँकी अन्तिम पृष्ठमा)

विद्युतीय तारले यातायात सञ्चालनमा समस्या



उमालाव भण्डारी

कमल, असोज १२। विद्युतीय तारका कारण मुख्य राजमार्ग बाहेकका भित्री सडकमा यातायात सञ्चालनमा समस्या भएको छ ।
विद्युत् प्राधिकरणद्वारा सडकको एकतर्फी मात्र विद्युत् विस्तार गरेको र त्यसबाट उपभोक्ताले आफ्नो घरमा आवश्यक पर्ने विद्युत् प्रयोगका लागि तार लैजाँदा यातायात सञ्चालनमा ठूलो समस्या आएको हो । विद्युत् प्राधिकरणले सडकको एकतर्फीबाट मात्र विद्युत् विस्तार गरेको र ठाउँ-ठाउँमा सडक घुमाउरो भएको तर विद्युत्को तार सिधा लैजाँदा सडक क्रस गराएका कारण दुर्घटना हुने ठूलो सम्भावना रहेको

उनीहरूको भनाइ छ ।
भापाको कमल गाउँपालिकाका हरेक वडाका सडकमा यस्तो समस्या छ । वडा नम्बर २मा ३ वर्ष अगाडि स्थापना भएको हाइजेनिक प्याक नेपाल प्रा. लि. ले त यस्तो समस्या वर्षेदेखि भोग्दै आएको उद्योग सञ्चालक बताउँछन् ।
भापाको कमल गाउँपालिका-२मा ३ वर्ष अगाडि स्थापना भएको हाइजेनिक प्याक नेपाल प्रा. लि. ले वर्षेदेखि यस्तो समस्या भोग्दै आएको छ । उद्योगलाई आवश्यकपर्ने कच्चा पदार्थ ठूलोला ट्याङ्करबाट ढुवानी गर्नुपर्ने हुन्छ तर सडक किनारामा भएको होवा पोलमा विद्युत् विस्तार गरिएको छ । त्यस पोलबाट उपभोक्ताले आफ्नो घरमा विद्युत् लैजाँदा सडक कटाएर लानुपर्ने हुन्छ, जसका कारण गाडी पास गराउँदा ठूलो समस्या आउने गरेको छ ।
गाडी आएको बेला तार उठाउनका लागि भनेर छुट्टै मजदुरको व्यवस्था मिलाउनुपर्ने उनीहरूको भनाइ छ । जसका कारण उद्योगलाई थप आर्थिक भार बढेको छ । हामी उद्योगीले राज्यलाई ठूलो कर तिरेका छौं तर राज्यको तर्फबाट हाम्रो सानु गुनासो समेत सुनवाई हुँदैन । स्थानीय निकाय र विद्युत् प्राधिकरण दमकलाई पटक-पटक समस्या वारे जानकारी गराउँदा समेत आफ्नो गुनासो सुनवाई नभएको हाइजेनिक प्याक नेपाल पालिका मेनेजिङ डाइरेक्टर राजेन्द्र ढकालले बताए ।
सडकको एकैतर्फबाट मात्र विद्युत् विस्तार गर्दा सबारी आवागमनमा समस्या त छँदैछ, तर स्थानीय
(बाँकी अन्तिम पृष्ठमा)

हार्दिक बधाई

भापा उद्योग वाणिज्य संघका विशिष्ट मानार्थ सदस्य तथा पराजुली ब्रदर्स एण्ड ग्यास उद्योगका सञ्चालक श्री आदित्य पराजुली काठमाडौंमा सम्पन्न नेपाल एलपी ग्यास उद्योग संघको २८औं वार्षिक साधारणसभा तथा ११औं अधिवेशनबाट गरिमामय केन्द्रीय सदस्य पदमा निर्वाचित हुनु भएकोमा हार्दिक बधाई ज्ञापन गर्दछौं ।



साथै उहाँको सफल कार्यकालको शुभकामनासहित उत्तरोत्तर प्रगतिको कामना गर्दछौं ।
सुमन्त मैनाली: महासचिव
प्रज्वल राई: अध्यक्ष
तथा भापा उद्योग वाणिज्य संघ परिवार अद्रपुर (भापा)

शिक्षकलाई शिक्षण कार्यशाला



नेपाल प्रजा-प्रतिष्ठान, वरिष्ठ कवि, समालोचक तथा नेपाली पाठ्यपुस्तक लेखक प्राध्यापक डाक्टर देवी नेपाल र शिक्षा तथा मानव स्रोत विकास केन्द्रका निर्देशक, पाठ्यपुस्तक लेखक, पाठ्यक्रम विज्ञ तथा वरिष्ठ साहित्यकार डा. गणेशप्रसाद भट्टराईले नेपाली र सामाजिक विषयको शिक्षण पद्धति पाठ्यक्रम विमर्श तथा सृजनात्मक कार्यशालाको सहजीकरण गरेका थिए।

शिक्षा समितिका अध्यक्ष समेत रहेका दमक नगरपालिका वडा नम्बर ९ का वडाध्यक्ष कुँवरप्रसाद भट्टराईको प्रमुख आतिथ्यमा सम्पन्न उद्घाटन सत्र दमक नगर प्याब्सनका अध्यक्ष जनार्दन मैनालीको अध्यक्षतामा भएको थियो। कार्यक्रमको सहजीकरण सचिव नवीन योगीले गरेका थिए।

कार्यक्रममा प्याब्सन कोशी प्रदेशका सचिव कोषराज प्याक्रेल, केन्द्रका सल्लाहकार समितिका श्रवण पोखरेलले पनि मन्तव्य राखेका थिए। कार्यक्रममा प्याब्सन भ्रमापाका अध्यक्ष गौरीमान फागोको पनि सहभागिता रहेको थियो। ९४ जना सहभागी शिक्षक-शिक्षिकालाई प्रमाणपत्र वितरण गर्दै समापन सत्रको प्रमुख अतिथि दमक नगरपालिकाकी उपप्रमुख रेगिना भट्टराई प्रसाईले सिकाइले मानिसलाई सधैं ताजा र अब्बल बनाउने बताइन्।

दमक नगरपालिकाले शिक्षकलाई तालिम, प्रदान गर्ने विषयमा सधैं सहयोग गर्ने उनले बताइन्। कार्यशालाबाट प्राप्त गरेका ज्ञानलाई कक्षा कोठामा लगेर व्यवहारिक तरिकाले उतार्ने पनि उनले शिक्षक-शिक्षिकालाई अपिल गरिन्।

दमक, असोज १२। संस्थागत विद्यालयको छात्रा सङ्गठन निजी तथा आवासीय विद्यालय अर्गनाइजेशन दमक र ऐरावती प्रकाशन प्रालिको संयुक्त आयोजनामा शिक्षण पद्धति पाठ्यक्रम विमर्श तथा सृजनात्मक शिक्षण कार्यशाला सम्पन्न भएको छ।

दमक नगरपालिकाको सभाहलमा सम्पन्न कार्यक्रममा दमक, गौरादह र कमल गाउँपालिका का सामुदायिक तथा संस्थागत विद्यालयका विषयगत शिक्षकको सहभागिता रहेको थियो। कतिपय सहभागी शिक्षकले सामुदायिक र संस्थागत विद्यालयका विषयगत शिक्षक एउटै कोठामा बसेर कार्यशालामा सहभागी हुँदा अनुभव साटासाट समेत भएको बताएका थिए।

कार्यक्रमको संयोजन दमकको सप्तश्री एकाडेमीले गरेको थियो। एकाडेमीका संस्थापक प्रिन्सिपल रमेश वस्नेतले नेपाली र सामाजिक विषयका शिक्षकले

कक्षाकोठामा विद्यार्थीलाई अध्यापन गराउन सजिलो विषय नभएको बताए। उनले भने- 'सामाजिक पढाउनेले पनि नेपाली पढाएको छ। नेपाली पढाउने शिक्षकले पनि सामाजिक पढाएको छ।' जुन विषयमा जुन शिक्षक अब्बल छ। त्यो विषयमात्र शिक्षकले अध्ययन-अध्यापन गर्न गराउन सहज हुने उनले बताए।

भाषा सिकाउनु शिक्षकलाई चुनौतिको विषय भएकोले नेपालमै सर्वाधिक ख्याती कमाएका दुई विषयगत शिक्षकलाई आमन्त्रण गरेर कार्यक्रम सञ्चालन गरिएको वस्नेतले जानकारी दिएका छन्। कार्यक्रममा सहभागी लीला न्यौपाने र शंकर गौतमले हरेक पालिकाले यस्ता कार्यक्रमको आयोजना गरे कुनै पनि विद्यालयको गुणस्तरियतामा प्रश्न चिन्ह नआउने बताए।

ऐरावती पब्लिकेशन प्रालिको प्राविधिक सहयोग रहेको सो कार्यक्रमको, पूर्व प्राज्ञ परिषद् सदस्य,

केर्खामा ट्राफिक नियम सम्बन्धी होडिड बोर्ड



कमल, असोज १२। दैनिकरूपमा सडक दुर्घटना बढिरहेकोले त्यसलाई न्यूनीकरण गर्नका लागि ट्राफिक नियम सम्बन्धी सचेतनामूलक होडिड बोर्ड राखिएको छ।

कारितास नेपालको सहयोगमा र ट्राफिक प्रहरी पोष्ट केर्खाको सहकार्य र समन्वयमा मुख्य राजमार्ग अन्तर्गत कमल गाउँपालिकाको क्षेत्रभित्र होडिड बोर्ड राखिएको हो।

कारितास नेपालले युवा सचेतनामूलक परियोजना अन्तर्गत मुख्य राजमार्गमा ट्राफिक नियम सम्बन्धी सचेतनामूलक होडिड बोर्ड राखेको कारितास नेपालका कर्मचारी प्रदिपकुमार भण्डारीले जानकारी दिए। राजमार्गमा दैनिकरूपमा हुने सवारी

दुर्घटनालाई न्यूनीकरण गर्न जिल्ला ट्राफिक प्रहरी लागीपरेको छ। यसका लागि सचेतनामूलक कार्यक्रम गर्दैछौं। यसका साथै सडकमा भएका खाल्डाखुल्डी पुर्नका लागि सडक विभाग र स्थानीय तहसँग समन्वय गर्ने जिल्ला ट्राफिक प्रहरी कार्यालय भ्रमापाका प्रमुख नवराज न्यौपानेले बताए।

सवारी दुर्घटना न्यूनीकरणमा होडिड बोर्डको ठूलो महत्व हुने र सवारी चालकले होडिड बोर्डमा भएका नियमलाई पालना गर्नुपर्ने ट्राफिक प्रहरी निरीक्षक न्यौपानेको भनाइ छ।

मुख्यराज मार्ग अन्तर्गत कमल गाउँपालिकाको क्षेत्रभित्र बढी दुर्घटना हुने क्षेत्रमा विभिन्न संघ-संस्थाको

सहयोगमा दुर्घटना न्यूनीकरण गर्न होडिड बोर्ड राख्ने अभियानमा रहनुका साथै विद्यालयमा ट्राफिक नियम सम्बन्धी सचेतनामूलक कार्यक्रम सञ्चालन गरिरहेको ट्राफिक प्रहरी पोष्ट केर्खाका इन्चार्ज प्रहरी सहायक निरीक्षक अनिप खड्काले जानकारी दिए।

पछिल्लो समय मुख्य राजमार्गमा साथै सहायक सडकमा समेत दुर्घटना बढिरहेको छ। यसका लागि सहायक सडकमा समेत होडिड बोर्डका साथै सवारी चालक तथा विद्यालयमा ट्राफिक नियम सम्बन्धी सचेतनामूलक कार्यक्रम सञ्चालन भइरहेको ट्राफिक प्रहरी पोष्ट केर्खाका ट्राफिक प्रहरी भोजराज कलामाईले बताए।

वार्षिक उत्सवमा सहयोग



बुढाबारी, असोज १२। पाउँ पाथीभरा उत्तरगङ्गा प्रवेशद्वार प्रयोजन प्रवर्द्धन समिति मेचीनगर चारआलीले १०औँ वार्षिकोत्सवका अवसरमा विभिन्न बालगृह तथा असाहायहरूलाई सहयोग गरेर मनाएको छ।

पाउँ पाथीभरा मन्दिर एउटा धार्मिक प्रतिष्ठान रहेको र त्यसबाट संकलित रकमहरूबाट दिन-दुःखी असाहाय बालबालिका तथा वृद्धवृद्धाहरूमा

वार्षिकोत्सवका अवसरमा सहयोग गर्ने निर्णय भएको जनाइएको छ। वार्षिकोत्सवका अवसरमा समितिले कनकाई नगरपालिकाका १९ जना असाहाय, वृद्धवृद्धाहरूलाई खाद्यान्न, वित्तमोड वृद्धाश्रमलाई नगद १० हजार, बन्दी सहायता नेपालद्वारा सञ्चालित मनमाया आमा बालगृह अर्जुनधारालाई छ थान ब्याकेट र सुबोध साधाना केन्द्र बालगृह

धुलाबारीलाई नगद १० हजार रुपैयाँ प्रदान गरेको संस्थापक हरिचरण बानियाँले बताए।

धार्मिक संस्था पाउँपाथीभरा उत्तरगङ्गा प्रवेशद्वार प्रयोजन प्रवर्द्धन समितिले भक्तजनहरूबाट उठेको तथा संकलन भएको रकम संस्था विकास र समाजमा रहेको दिन-दुःखीहरूमा खाद्यान्न, न्यानी कपडा र नगद प्रदान गरि सामाजिक उत्तरदायित्व पूरा गरेको हो।

कार्यक्रम सुबोध साधाना केन्द्रका अध्यक्ष बालकृष्ण थपलिया, बन्दी सहायता नेपाल भ्रमापा शाखाका अध्यक्ष जगतबहादुर मगर लगायतले सस्थालाई धन्यवादसहित १०औँ वार्षिकोत्सवको सफलताको शुभकामना व्यक्त गरेका थिए।

कार्यक्रममा संस्थाका उपाध्यक्ष यामनाथ बराल, पुष्पराज कार्की, सह-सचिव अर्जुन थपे, पुष्पा बोधि, विदुरपसाद शिवाकोटी, प्रेमसागर धिमरे, तेजकुमारी भट्टराई लगायतको उपस्थिति रहेको थियो। संस्थाका अध्यक्ष तीलकप्रसाद गिरीको अध्यक्षतामा भएको कार्यक्रमको सहजीकरण सचिव नवराज भट्टराईले गरेका थिए।

भद्रपुर लाइन्स क्लवको आँखा शिविर



भद्रपुर, असोज १२। लाइन्स क्लव अफ भद्रपुरको एक दिवसीय नि:शुल्क आँखा शिविर सम्पन्न भएको छ। भद्रपुर नगरपालिका-२ वडा नम्बर कार्यालयको सहयोग तथा मेची आँखा अस्पताल विर्तामोडको

प्राविधिक सहयोगमा भद्रपुर -२ स्थित महिला सामुदायिक भवनमा भएको शिविरमा तीन सय ६० जनाले आँखा परीक्षण गराएका थिए। जसमध्ये १३ जनामा मोतिया बिन्दु देखिएकोले

नि:शुल्क शल्यक्रियाका लागि मेची आँखा अस्पताल पठाइसकेको लाइन्स क्लवकी अध्यक्ष शर्मिला अधिकारीले जानकारी दिइन्। आँखा परीक्षण गराउनेहरूलाई नि:शुल्क औषधि र चस्मा समेत वितरण गरिएको उनको भनाइ छ।

भद्रपुर नगरपालिकाका नगर उपप्रमुख राधा कार्कीको प्रमुख आतिथ्यमा भएको कार्यक्रममा २ नम्बर वडा अध्यक्ष राम कडेल, क्लवकी एरिया चिफ लगायतले मन्तव्य राखेका थिए। क्लवकी अध्यक्ष अधिकारीको अध्यक्षतामा भएको कार्यक्रममा स्वागत भिपी उत्तम राजवंशीले गरेका थिए भने सञ्चालन क्लवकी सेक्रेटरी पार्वती ओफाले गरेकी थिइन्।

अमेरिका जान इजरायलीले भिसा लिनु नपर्ने

भ्रमापा, असोज १२। इजरायलले प्यालेस्टिनी र अरब अमेरिकीविरुद्धको यात्रा प्रतिबन्ध फिर्ता लिएसँगै अमेरिकाले पनि इजरायलीलाई भिसा (प्रवेशाज्ञा) बिना संयुक्त राज्य अमेरिकामा प्रवेश दिने घोषणा गरेको छ।

आगामी नोभेम्बर ३० देखि लागू हुने यो व्यवस्था अनुसार व्यापार र भ्रमण गर्न चाहने इजरायली नागरिकलाई तीन महिनासम्म अमेरिकामा बस्ने अनुमति प्राप्त हुनेछ, तर निजले अमेरिका प्रवेश गर्नुअगावै आफ्नो भ्रमणको अभिलेख अध्यागमन विभागमा दर्ता गराउनुपर्नेछ।

होमल्याण्ड सेक्युरिटीले निर्धारण गरेका पूर्व सर्तको पालना नभएमा इजरायलीले प्रवेशाज्ञा (भिसा) पाउने छैनन्। बाइडेन प्रशासनको यो घोषणाबाट इजरायलले अमेरिकामा प्रतिष्ठित स्थान प्राप्त गरेको छ। संसारका एक सय ९३ भन्दा बढी

मुलुकमध्ये करिब ४० देशलाई मात्र अमेरिकाले 'भिसा लिनुनपर्ने' सुविधा र सम्मान दिएको छ। बाइडेन प्रशासनले वासिङ्टन, जेरुसलेम र रियादबीच चलि रहेको त्रिदेशीय बाताको परिणामका रूपमा पनि लिइएको छ।

ताप्लेजुड - पाथीभरा सफल यात्रा

वित्तमोडबाट फिदिम, ताप्लेजुड हुँदै पाथीभरा मन्दिरसम्म साथै थेचम्बू, मेमेडसम्मको सफल यात्राका लागि हामीलाई सम्झनुहोस्।

होमल्याण्ड सेक्युरिटीले निर्धारण गरेका पूर्व सर्तको पालना नभएमा इजरायलीले प्रवेशाज्ञा (भिसा) पाउने छैनन्। बाइडेन प्रशासनको यो घोषणाबाट इजरायलले अमेरिकामा प्रतिष्ठित स्थान प्राप्त गरेको छ। संसारका एक सय ९३ भन्दा बढी

अब इजरायलले प्यालेस्टिनीहरूसँग राम्रो व्यवहार गर्ने अपेक्षा गरिएको छ भने इजरायलमा साउदी लगानी बढ्ने आशा गरिएको छ। अमेरिकी मध्यस्थतामा साउदी र इजरायलीबीचको सम्बन्ध सामान्य बन्दै गएको छ।

सेफ्टी ट्यांकी सफा गर्ने परेमा हामीलाई सम्झनुहोस्।

भ्रमापा सेफ्टी ट्यांकी तथा ढल सफाई

वित्तमोड सम्पर्क: राजकुमार श्रेष्ठ ९८२२६९६००, ९८०६०१०४१०, ९८२२६९६२२, ०२३-५४९००५

दमक सम्पर्क: देवी शिखर ९८२२६९७५५, ९८२२६९७५५, ९८२२६९७५५

भ्रमापा सँभन्दा ठूलो भ्याकुम सिस्टमको ट्यांकीबाट सफाई गरिन्छ।

साम्रा सेफ्टी ट्यांकी तथा ढल सरसफाई

भ्रमापा भ्याकुम सिस्टमको ठूलो ट्यांकीमा सफाई गरिने छ।

विशाल हरिजन ९८२२६९७५५, ९७७५२६०२५, ९८२२६९७५५, ९८२२६९७५५

नोट: आधुनिक प्रविधिबाट सञ्चालित भ्रमापा सँभन्दा ठूलो सेफ्टी ट्यांकी अनुभवी व्यक्तिबाट ट्यांकीबाट ढल सफाई गरिनेछ।

डिजिटल तराजू विशेष छुटमा

डिजिटल तराजू

Barnet Weighing Scale

सुदृढा कम्पनी-३, भ्रमापा Mob. 9810405794, 9802742456

हाड जोर्नी नसाका बिरामीलाई सुवर्ण अवसर काठमाडौंका विशेषज्ञ बिरामीमोडमा

स्पाक अस्पताल काठमाडौंका बरिष्ठ डाक्टर अनिलकुमार महताे यही असोज २० गते शनिवार स्पाक पूर्वाञ्चल अस्पताल बिरामीमोडमा आउँदै हुनुहुन्छ। आफ्नो समस्या जाँच गराई मौकाको फाइदा लिनुहोस्।

जाँच हुने समस्याहरू-

- टाउ, कम्मर, गतन। घुँडा, जोर्नीहरू दुख्ने, नसा च्यापिएको, हड्डी खिडिएको
- बाथ रोग, युरिक एसिड बढेको
- शरीर क्षमतामा उत्रे, लाठी हुने, कुम जाम भएको
- प्यारालाइसिस, मुख बाँधिँएको

समय: बिहान ८:०० देखि ३:००

स्पाक पूर्वाञ्चल अस्पताल, कलकाई रोड, नेपाल टेलिकम पूर्व बित्तमोड, भ्रमापा (फोन: ०२३-५३०१३, ९८५२६७५५३, ९८१४०२६९२)

सूचना तथा विज्ञापनका लागि

मेचीनगरको धुलाबारी क्षेत्रमा पूर्वाञ्चल दैनिक पत्रिका आवश्यक परे वार्षिक ग्राहक बन्नु परे वा कुनै पनि सूचना विज्ञापन गर्न परेमा

सुमन बस्नेत : ९८१६९४०६३०

उच्च गुणस्तर सुलभ मूल्य सयपत्री बालुवा प्रशोधन उद्योग

यहाँ आधुनिक प्रविधिद्वारा प्रशोधित बालुवा, गिट्टी आदि निर्माणजन्य सामग्री सुथ मूल्यमा पाइनुका साथै तुरुन्त डेलिभरी समेत गरिन्छ।

सम्पर्क: ९८०४९५४४००, ९८६६२४२४६६

अर्जुनधारा नपा-४ भ्रमापा

भूमिसुधार कार्यालय भद्रपुर, भ्रमापाको मोठी हकदावी सम्बन्धी सूचना

निम्न लिखित विवरण भएको जग्गाको जग्गाधनीबाट मोहीले उक्त जग्गा जोतभोग गर्न छाडेको/ बेपत्ता भएकोले मोहीको लगतकट्टा गरिपारुर् भनी यस कार्यालयमा निवेदन पर्न आएकोले विशेष अदालत ऐन २०५९को दफा १०(९) बमोजिम यो सूचना प्रकाशित गरिएको छ। यस उपर कुनै दावी विरोध भएमा यो सूचना प्रकाशित भएको मितिले ३० दिनभित्र आवश्यक प्रमाणसहित यस कार्यालयमा निवेदन दिनुहोस्। तोकिएको समय अवधिभित्र विरोध नभएमा भू.सू. ऐन २०१९ बमोजिम मोही लगत कट्टा भई जाने व्यहोरा समेत यसै सूचनाद्वारा जानकारी गराइन्छ।

जग्गाधनीको विवरण	जग्गा ठेगाना	कि.नं.	क्षेत्रफल	मोहीको नाम, बर
जयराम राजवंशी	बनियाँनी-४	१२९	४३५.००	दिनकट्ट राजवंशी
होमनाथ देहाल	राजगढ-५	११२४	०-२-०	जटा सतार
		११२५	०-१-१०	जटा सतार
जय कुमारी ओली	सुदृढा-८	४७१	०-३-१०	प्रधान टुडु सतार/ प्रधान टुडु
गोपाल बहादुर कार्की	तोपगाछी-३	२०२२	०-९-१०	जगत बहादुर राई
रतन लाल राजवंशी	पाठामारी-४	५५९	२५३.९७	माधव राजवंशी/ माधव राजवंशी
गोपाल बहादुर कार्की	तोपगाछी-३	१९१८	०-१९-०	सुक बहादुर माफो
		२०१८	०-३-०	सुक बहादुर माफो
		२०२५	०-२-०	सुक बहादुर माफो
कन्द लाल यादव	शिवगञ्ज-५	३८६	०-१-१३	सालवर गनगाई

मेघ (वु. वे. वो. ला. लि. लु. ले. लो. आ.) - समय अनुकूल चलेको छ, बोलीको प्रभावले मान, प्रतिष्ठा, इज्जत बढेर जानेछ, यो समय स्वास्थ्यले पनि साथ दिनेछ, मन प्रशन्न रहला।

बृष (इ. उ. ए. ओ. बा. बि. बु. बे. बो.) - मिश्रित फलको समय छ, काममा उतार-चढाव आउन सक्छ, खानपानमा ध्यान दिनुहोला, स्वास्थ्य त्यति राम्रो छैन।

मिथुन (का. कि. कु. घ. ङ. छ. के. को. ह.) - आजको दिन तपाईंको पक्षमा छ, नयाँ कामको थालनी गरे उपयुक्त लाभ मिल्नेछ, विपरीत लिङ्गी साथीबाट यथोचित लाभ मिल्नेछ।

ज्यो. पं. खेमप्रसाद पौडेल फोन सम्पर्क ९८५१५४६९९

कर्कट (हि. हु. हे. हो. डा. डि. डु. डे. डो.) - खानपानमा ध्यान दिनुहोला, स्वास्थ्य त्यति राम्रो छैन, नचिन्ताको ठाउँमा धन खर्च गर्नुपर्न मन खिन्न रहला, मन अशान्त रहला।

सिंह (मा. मि. मे. मो. मी. टा. टि. टु. टे.) - कुनै कष्टकर यात्रा गर्नुपर्नेछ, धन, स्वास्थ्यको साथै साथीभाईमा पनि विमुख हुने दिन छ, पढाईमा रुची घटेर जानेछ, धैर्य रहनुहोला।

कन्या (टो. प. पि. पु. ष. ण. ठ. ठे. पो.) - सुख र धनको प्राप्ति हुनेछ, नयाँ कपडा पाउने योग रहेको छ, दाम्पत्य जीवन राम्रो रहने छ, आफन्त तथा इस्टिमबाट यथोचित सहयोग प्राप्त हुनेछ।

तुला (र. रि. रू. रे. रो. ता. ति. तु. टो.) - मानसिक असन्तोष पैदा हुनेछ, कुटुम्बहरूसँग सुमधुर सम्बन्ध बनाउने कोशिस गर्नुहोला, कार्यसिद्धिमा बाधाको योग परेको छ, धैर्य रहनुहोला।

बृश्चिक (तो. ना. नि. नु. ने. नो. या. यि. यु.) - समय निकै प्रभावशाली देखियो, मेहनतले सम्मानित स्थान दिलाउनेछ, रोकिएका काम सुचारु ढंगले अगाडि बढ्नेछ।

धनु (ये. यो. म. मि. मु. घ. फा. ट. मे.) - समयमा होस नपुगनाले व्यवहारमा पछि परिएला, आफ्नाबाट टाढिनुपर्ने स्थिति आउन सक्छ, अवसरका लागि निकै दौडधुप गर्नुपर्ने समय रहेको छ।

मकर (मो. ज. जि. खि. सु. खे. खो. गा. गि.) - रचनात्मक काम शुरू गर्ने समय आएको छ, पहिले गरिएको कामको हौसलाले धप उर्जा मिल्नेछ, स्वास्थ्यले राम्रो साथ दिने समय रहेको छ।

कुम्भ (जु. गे. गो. सा. सि. सु. से. सो. द.) - सन्तानबाट राम्रो खबर सुन्न पाइने छ, लामो दूरीको यात्रा हुनेछ, तपाईंको दिन अनुकूलको रहनेछ, सुख आनन्द प्राप्त रहला, मन प्रशन्न रहला।

मीन (दि. दु. थ. म. ज. दे. दो. च. चि.) - पराक्रम बढ्ने योग छ, फाइदा हुने कामहरूको शुरूवात हुनेछ, आयआर्जनको स्रोत बढ्ने छ, माया-प्रेमको डोरो कमीलो भएर जाने योग रहेको छ।